ПРАВАСЛАЎНАЯ ЦАРКВА 
У БЕЛАСТОЦКІМ КРАІ 
І БЕЛАРУСКАЯ МОВА 

У ЁЙ 


Роздумы 


Выдавецтва , Беларус” 
Нью-Ёрк, 1984 


13. А дзеля гэтага, хто гаворыць 
незнаёмаю моваю, няхай моліцца, 
каб умеў вытлумачыць. 

14. Бо, калі я малюся ў незнаёмай 
мове, дык дух мой моліцца, але 
розум мой застаецца бясплодным. 
15. Дык што-ж? Буду маліцца ду- 
хам, буду маліцца розумам; буду 
пяяць духам, буду пяяць ірозумам. 
16. Бо, калі ты будзеш багаславіць 
духам, дык як той, хто стаіць на 
месцы простага чалавека, можа 
сказаць ,,Амін” на тваё дзякавань- 
не? Бо ён не разумее, што ты га- 
ворыш. 

17. Ты хораша дзякуеш, але дрцгі 
не навучаецца. 

18. Дзякую майму Богу, што бо- 
лей за ўсіх вас гавару мовамі; 
19. Але ў царкве хачу лепей ска- 
заць пяць словаў маім розумам, 
каб і другіх навучыць, чым міры- 
яды слоў у незнаёмай мове. 


Першае Пасланьне Паўла да 
Карыньцянаў, 14:13-19 


АД ВЫДАВЕЦТВА 


Нарыс , Праваслаўная Царква ў 
Беластоцкім Краі і беларуская мо- 
ва ў ёй” напісаў жыхар Беласточ- 
чыны, не падаўшы свайго прозь- 
вішча. На Захад твор трапіў у 
выглядзе брашуры, выданае ў 
Польшчы ў 1981 годзе ў коль- 
кагьці 100 экзэмпляраў  (лацін- 
каю). У канцы выданьня, выпушча- 
нага на правох рукапісу”, пададзе- 
ная узаканадаўная падстава” пу- 
блікацыі: Гзбауа ж дпіа 31 Іірга 
1981 г. -- о Копёгоіі роЫііКасіі і угіаэ- 
чізк, агі. 4.1.22 (Р.Ю. пг 20); ЮОей- 
заа Ваду Райзёха г дпіа 17 угтгебпіа 
1981 г. уў зргаўіе геешатіпа зргауо- 
мапіа Копітоіі роЫііКасіі і уідоуізк, 
12.1.5 (Р. (. пг 24). 

Чытачу будзе карысна азнаёміц- 
ца з роздумамі” аўтара нарысу, 
якія закранаюць пытаньні, акту- 
альныя ня толькі для Беларусаў у 
Польскай "Народнай Рэспубліцы, 
але і ў (Савецкім Саюзе. 

Нарысе Праваслаўная Царква ў 
Беластоцкім Краі і беларуская мова 
ў ёй” быў зьмешчаны ў выдаванай 
у Нью-Ёрку Беларуска-Амэрыкан- 
скім Задзіночаньнем газэце , Бела- 
рус”, у нумарох 314-318 (сьнежань 
1983 -- красавік 1984). 





Беларуская мова ў жыцьці пра- 
васлаўнае царквы ў Беластоцкім 
Краі павінна быць чымсьці так звы- 
чайным, як хлеб штодзённы. Калі 
думаць на здаровы розум. Тым 
больш, што няма перашкодаў у гэ- 
тым -- ні фармальных, ні мэрыта- 
рычных (у сэньсе перакладаў Сьвя- 
тога. Пісаньня). 

На практыцы, аднак-жа, выгля- 
дае ўсё наадварот. Таму на месцы 
тут будзе пытаньне: ці грэх маліц- 
ца. пабеларуску? 

ьс 


Беларуская мова вернікаў у Бе- 
ластоцкім Краі не заняла належна- 
га ёй месца сярод іншых моваў, 
якімі карыстаюцца праваелаўныя 
сьвятары ў цяперашняй Польшчы. 
Не пачуеш слова беларускага ў про- 
паведзі, не прачытаеш яго ў рэлі- 
гійных публікацыях, нароўні з ра- 
сейскаю моваю ці-бо польскаю, а. 
нават украінскаю; слова нашае не 
дапушчана да навучаньня Закону 
Божага. Дзяцей нашых кроўных 
выхоўваюць ужо ў польскім духу. 


В; 


Кажуць нам: ня мова важная, але 
вера. 

Адказваем ім: калі так, дык чаму 
ня можа яна, каша. родная, знайсьці 
свой прытулак у сьвятыні Божай? 


жж 
ж 


Палова праваслаўных у Поль- 
шчы гэта Беларусы. Скажам яшчэ 
больш: гэта яны ёсьць айчынаю 
праваслаўнае царквь: тут і цяпер. 
Толькі ў нашым краявідзе купал 
залаты ня лічыцца дзіўным і чу- 
жым. Мы нясём на сваіх плячах ас- 
ноўны цяжар матар'яльнага быту 
нашае Сьвятое і Апостальскае, каб 
да канца дагаварыць гаворанае. 

Ганарымся гэтым! 

Юдзяць з нас: вькж самі, Бела- 
русы, ня хочаце таго, каб слова ва- 
шае ўзыйшло на амбону і сталася 
словам навукі Божае! 

Пытаемся ў іх: адкуль вам веда- 
ма пра тое? 


жж 

ЬЯ 
Мы ня жывём распыленымі, як 
тыя няшчасныя Жыды або Армяне 
ці іншьгя, цяжка дасьведчаныя лё- 


сам народы, якім трэба спачуваць, 
але таксама і зайздросьціць спра- 

вядліва іхнай вытрымцы. У нас свая 
айчына ў гэтай агульнадзяржаўнай 
айчыне, якою лічым Польскую На- 
родную Рэспубліку. Маем мы сар- 
дэчна сваё, Беластоцкі Край; зям- 
лю, веру, мову. Страцім зямлю -- 
страцім веру і мову, страцім веру 
2 страцім зямлю ды ўсю рэшту. а 
калі мову страцім -- застанемся ня 
толькі беднымі, але і перастанем 
існаваць. 

Пыталі на Сьвятой Гарь» Грабар- 
ка маладзёны: чаму царква ўсё 
яшчэ ня польскай культуры? 

Замест адказу слухалі яны хіт- 
расьць, якая бярэцца са страху. 

Часлаў Мілаш, польскі паэт і лаў- 
рэат прэміі Мобля, растлумачыў-бы 
ім так: праваслаўная царква ёсьць 
чужая польскай культуры, бо куль- 
тура прыйшла да Палякаў не з 
Царгораду, але з Рыму. Ватыкан- 
ская яна! 

- 

Мы палітыкаю займацца ня бу- 
дзем -- гавораць нам. І некаторыя 
з нас наіўна вераць у тое, што гэт- 
кае ёсьць магчымае, жыць па-за па- 
літыкай, Яны просьценька не разу- 

меюць таго, што палітыкаю ёсьць- 
жа. ўсё, што робіць чалавек ці гра- 
мадзтва. Не займацца палітыкаю 
гэтах таксама палітыка. Палітыка 
ёсьць такое стварэньне, ад якога 
яшчэ ніхто і нікуды ня ўцёк! Мож- 
на толькі займацца ёю моцна аб“ 
слаба. Калі слаба -- рэшту паліты. 
кі за цябе будзе рабіць хто іншы, 
прытым і ад твайго імя, пра што 
неабавязкова мусіш ведаць ад яго 
менавіта. 

Не займаюцца палітыкаю толькі 
адны нябожчыкі. 

Палітычнасьць праваслаўнае цар- 
квы ў нас. Ёю, гэтай палітычнась- 
цю, усхваленьнем улады ПНР пра- 
нізана ўсё, асабліва ў пытаньнях 
ейных ерархаў, епіскапаў і вышэй. 
І гэта не загана, не. Мы-ж сказалі 
сабе, што і ад справаў зямнога сьвё- 
ту нельга адбегчыся, бо яны даго- 
няць цябе, ці ты жадаеш таго а ці 
не.Ад рэаліяў, зрэшты, і ня трэба 
ўцякаць. "'Грэба жыць усім тым, чым 
жывуць людзі, усімі іхнымі бедамі 
ды радасьцямі, няшчасьцямі д»: 
шчасьцямі, плакаць і сьмяцца разам 
зь імі, кахаць ды ненавідзець (калі 
ёсьць за што!). І нямаш у тым ні- 
чога супярэчнага з гэтым, чаго ву- 

чыў чалавецтва Ісус, Сын Божы. 
Ён, Усемагутны, быў сярод нас і з 
намі. І ёсьць Ён сярод нас і з намі! 

І калі хто з нас ненавідзіць, але 
разумее і прабачае, дык дзякуючы 
Яму. І калі хто з нас плача, але і 
радасьці спадзяецца, дык-жа дзяку- 
ючы Яму. І нават калі я ці-бо ты 
шэптам горкім скажаш: Божа, чым- 
жа гэта народ мой зграшыў, што 
слова сваё выганяе са сьвятыні Твае, 
як усяроўна нечысьць паганскую? У 
чым яно, слова, вінаватае? А жа-ж 
слова найпершым было, праўдь! 
Твае апавяшчаючы! 

І пачугш ты Яго: хто табе, о бед- 
нь: ты, сказаў, што Бог не разумее 
твае мовы і не шануе яе? 

Усё злое ад людзей-жа, як і ўсё 
добрае да іх можа быць. 


яз 
З 


Палітыкай, як ідалам, нае пало- 
хаюць. І ня будзем пра яе больш 
гаварыць -- у кожнага свае прычь:- 
ны на тое, каб баяцца яе пасвойму. 

Аднак-жа: калі няма беларускай 
мовы ў царкве, значыць гэта, штс 
і мы самі, як і наша культура, спад- 
чына нашых бацькоў і дзядоў, па- 
вінны быць зьніштожаны, затапта- 

ныя ў сваёй духовай існасьці, бы 
тыя гадзюкі пякельныя! І дзяцей 
нашых трэба. вучыць папольску : 
спавядаць папольску, і выгадаваць 
іх на Палякаў, зусім ня думаючье 
пра тое, што Паляку заўжды мілей- 
шы касьцёл за царкву. Справа тут 
ня ў дурным нацыяналізьме, у дзі- 
кунекай нянавісьці да ўсяго поль- 
скага, о не! Якраз наадварот -- у 
абароне нашай перад беларусаедамі. 

Мы -- пакаленьне тых беларус- 
кіх бацькоў, якія тлумна пайшлі за 
рэвалюцыяй бедных ды пагарджа- 
ных і крычалі на вуліцах веку: усе 
ўсім брать"! Пакаленьне мы тых 
бацькоў, якім думалася па даверлі- 
васьці, што найважнае заставацца 
чалавекам, будзь ты сабе хрысьція- 
нін, жыд ці атэіст; твая справа, га- 
варылі, сумленьня справа. Бацькоў 
урэшце, якім здавалася няважным 
упірацца пры сваёй беларускасьці, 
і нават захацелася нам вельмі стаць 
родзічамі яшчэ адных Палякаў, пра- 
васлаўных Палякаў (мы не памята- 
лі, што пра гэта марыў Пілсудзкі, 
прасьледнік дзядоў цяперашніх пад- 
беластоцкіх унукаў). 


І што бачым па дзецях нашых? 
Не навучыўшы іх шанаваць слова 


бацькоўскае і спадчыну родную, на- 
вучылі мы іх акурат пагарды і 
нянавісьці да чалавека беларуска- 
га, часамі дкрытае, часьцей прыха- 
ванай у глыбінях душы. Яны ў мес- 
цы свае працы наагул не прызна- 
юцца да таго, што праваслаўнымі 
ёсьць, і яны разам з каталіцкай 
большасьцю паслухмяна ходзяць на. 
касьцельныя набажэнствы. І жэняц- 
ца, і замуж выходзяць ужо там 
(хоць за нашы, бацькі-маткі, гро- 
шы, ня ў прытык кажучы тое). 

Не хачу, каб гэта зразумета было. 
як і процікаталіцкае штосьці. Будзь. 
ты сабе католік, чалавеча. "Толькі 
зьлітуйся ты над сваёй новай ве- 
раю, не кажы яхідна ўсякія под- 
ласьці на праваслаўных, а затым і 
на Беларусаў, якіх і безь цябе 
б'юць, ды штурхаюць, хто хоча і як 
хоча! Бо падатлівыя, аж дзіва 
дзіўнае бярэ! 

М 

Каталіцкі Рым дапусціўся мност- 
ва памылак у сваіх зносінах з маса- 
мі вернікаў. Адною зь вялікіх яго- 
ных памылак тых трэба лічыць не- 
шанаваньне народаў, што выяўля- 


лася ў прымусе слухаць багаслуж- 
бу ды маліцца палатыні. Бунт су- 

праць таго меў месца даўно, пад ка- 
нец сярэдніх вякоў, калі ўзьнік рух 
пратэсту, пратэстантаў, што зьвяза- 
на са зьяўленьнем Лютэра ў Ня- 
меччыне ці Гуса ў Чэхіі. Польскае 
каталіцтва выратаваў таленавіты 
ксёндз Пётр Скарга, стаючыся поль- 
скім патрыётам ды залатавусным 
польскае рэлігійнае вымовы, Ввы- 


слоўя. 


Каталіцкая вера па беларускіх-жа 
землях вельмі нядаўная, пэршыя 
касьцёлы, напрыклад, у Беластоц- 
кім Краі пачалі будаваць усяго Ў 
шаснаццатым стагодзьдзі і толькі 
пры дварох вяльможаў. Паны пера- 
ходзілі ў так званую польскую ве- 
ру, бо яна гарантавала ім кар'еру! 
Праваглаўны пан ня мог заняць ні- 
якае пасады. Чартарыйскія, Касьцю- 
шкі, Радзівілы, Сапегі, Глябовічы, 
Кішкі зрабіліся важнымі тады, калі 
пакінулі праваслаўе, перахрысьцілі- 
ся. Такая гістарычная праўда. МУ- 
жыкамі ніхто ня цікавіўся, мужык 
мог застацца сабе і праваслаўным 
(уся Беларусь была праваслаўнаю"!) 

Таму ясна, чаму нашы людзі на- 
зывалі каталікоў як тых, хто ёсьць 
панскай веры”. 

Пан -- каталік, мужык -- права- 

слаўны. Ніхто з нашых бацькоў ці 
дзядоў не памятае пана праваслаў- 
нага (хіба што быў ім, прыеланы 
пры царох нейкі Расеец, афіцэр і 
гуляка зазвычай). 

Каталікі пачаліся ў нашых вёс- 
ках тады, калі царскія ўлады ўзя- 
ліся гвалтам ліквідаваць вуніяцтва, 
у палове дзевятнаццатага стагодзь- 
дзя. Паніка ў той час была такая, 
як у першую вайну падчас ,бе- 
жанства”, калі ўцякалі адны пра- 
васлаўныя (каталікі не), баючыся 
таго, што Немцы будуць забіваць 
зрускіх” мужчынаў ды ганьбіць 
зрускіх” жанчынаў і дзяўчат. А сто 
гадоў назад, у часе забароны вуніі, 
некаторыя ксяндзы пусьцілі, напры- 
клад, чутку, што той, хто зробіцца 
каталіком, ня будзе служыць у сал- 
датах... Так дайшло да акаталі- 
чаньня Сакольскага павету, і Бела- 
стоцкага таксама нямала (касьцёл 
у Ялоўцы быў вуніяцкай царквою, 
як і касьцёл у Шудзялаве каля (Са- 
колкі, ці ў Кузьніцы, Янаве, Ка- 
рыціне, Сухаволі, Дуброве і г. д.). 

А яшчэ трэба памятаць і аб тым, 
што мужыку надта імпанавала тое, 
што ён стаўся чалавекам ,польскай 
веры” і кленчыць перад алтаром 

разам з панам з блізкага маёнтку, і 
зь'яго паняю, і з панятамі іхнымі, та- 
кімі чысьценькімі паненкамі ды па- 
нічамі. Гэта пеыхалягічная справа, 
і расейская акупацыя ні трохі ня 
зьменшыла яе. Польскі пісьменьнік 
Мэльхіяр Ваньковіч, які родам з-пад 
Мінску, напісаў у сваіх успамінах, 
як адзін мужык адказаў на пытань- 
не расейскага ўрадніка пра .,,веро- 
исповедание”. , Гаспадзін, німа мне 
чым хваліцца -- мужыцкай я в“- 
ры!”. 


Каталіцкія біскупы не палічыліся 
з моваю нашых людзей, у касьцё- 
лах маліліся і надалей моляцца ад- 
но папольску, робячы цяпер з таго 
і палітычную справу: каб як най- 
болыш было Палякаў пад , усход- 
няй сьцяною” (г. зн. пад саве 
граніцаю). Папанску моляцца яны. 
І як быццам у канкурэнцыю поль- 
екім асымілятарам-ксяндзом, пра- 
васлаўныя сьвятары трымаюцца ра- 
згейскае мовы, а ў гарадох думаюць, 
што праваслаўе вельмі ўзмоцніцца, 
калі зробіцца яно польскім (Поль- 
шчу хочуць аправаславіць?). Пра- 
бачце, ці грэх ці ўжо два за тое! 
ж 
ж 
Так дайшло да таго, што хто ка- 


т2 


толік, той ёсьць адразу Паляк. А 
той, хто праваслаўны, лічыцца так 
званым рускім, не расейскім (а тут- 
жа не Расея, тут Беларусь у мове 
ды звычаях, таму правільна завуць 
іх Беларусамі). Такім чынам масу 
беларускіх католікаў усьвядомлена, 
на Палякаў, і яны хочуць імі быць, 
бо ў гэтым штосьці лепшае, пан- 
скае. 'Праваслаўныя традыцыйна 
чуюцца горшымі перад католікамі. 
Яны масава пераходзяць у гэтую 
новую веру, абы была аказія -- 
пры кавалеры-католіку ці нарачо- 
най-каталічцы. Каму-ж гэта ня мі- 
ла стацца панам?! Ну, хоць-бы 


Зразумеўшы гэта, мы зразумеем 
той, здавалася-б, абсурд у нашай 
гісторыі ды культуры. Менавіта тое, 
што Беларусь вывелі ў Эўропу і шы- 
рокі сьвет якраз не праваслаўныя, 
бо імі былі цёмныя мужыкі пан- 
шчынныя, якіх калісьці перарабілі 
былі ў вуніятаў. Культураю мог 
займацца. адно багаты чалавек, пан, 
а ён быў, вядома, католікам. Зь бе- 
ларускіх паноў, тых надта рэдкіх, 
якія не паддаліся польскаму націс- 
ку ці-бо расейскаму, былі Франьці- 
шак Скарына і Мікола Гусоўскі, 

творцы Рэнэсансу ў беларускім (ста- 
роньні; Ян Баршчэўскі і Ян Чачот, 
якія адрадзілі нашае слова пасьля 
ўпаду палянізатарскае Рэчыпаспа- 
літай Першай; Вінцук Дунін-Мар- 
цінкевіч і Кастусь Каліноўскі, баць- 
кі нашай новай літаратуры і палі- 
тыкі, незалежнай ад Варшавы ці 
Пецярбургу; Франьцішак Багушэ- 
віч і Адам Гурыновіч, стваральнікі 
беларускага нацыянальнага патры- 
ятызму і ідэі незалежнасьці Бела- 
русі, як асобнае рэспублікі; Іван 
Луцэвіч (іначай: славуты Янка Ку- 
пала), ад якіх і пачаўся наш ця- 
перашні гонар Беларусаў на паро- 
зе дваццаць першага веку, людзі 
геніяльныя! Першым праваслаў- 
ным-жа творцам беларускай куль- 
туры стаўся Кастусь Міцкевіч (Якуб 
Колас), дзяды якога настолькі 
зьбяднелі, што парабіліся мужыка- 
мі, значыць, і праваслаўнымі. 

Між іншага, у рамане Алега 
Лойкі ,Янка Купала”, расейскае 
выданьне, Масква, выд. , Молодая 
гвардия”, 1982, б. 22, сказана, што 
дзед Якуба Коласа, Казімер, быў 
вуніятам. -- Рэд. ,,Бэса”.) 


З часам, калі пачаўся капіталіс- 
тычны рух у Расейскай Імпэрыі, і 

бедныя маглі стацца багатымі, хоць 
ня кожны, у нашу беларускую куль- 
туру ўсё часьцей прыходзілі людзі 
зь цёмных нізінаў. Разам зь перамо- 
гаю сацыялістычнага ладу ў Расеі, 
потым і ў Польшчы, гэты прыход 
у сваё ўсякіх талентаў адбываўся 
без аніякіх перашкодаў. 

Заўважце аднак, што дзіўнае зда- 
рылася ўжо на нашых вачах! Ра- 
зам са зьнікненьнем паноў, шлях- 
ты, перасталі прыходзіць у нашу 
культуру людзі каталіцкія. Дочкі і 
сыны каталіцкіх мужыкоў зь вёсак 
ненавідзяць сваю мову і культуру 
беларускую, пруцца ў панскую”, у 
польскую-ж, аддаючы ёй свой пры- 
роджаны талент і здольнасьці. За- 
стаюцца пакуль што Беларусамі 
толькі адны праваслаўныя, але і 
тыя стараюцца быць панамі і ўжо 
Палякамі. 


Рэвалюцыя адбылася, няволя му- 
жыкоў і работнікаў зьнішчана, ця- 
пер кожны жыве наагул заможна, 
але і кожны хоча быць гэтым як-бы 
шляхціцам, гэтым лепшым, гань- 
буючы народнай песьняй і словам. 
Гэта значыць, што спачатку нашы 
людзі топчуць сваю мову і культу- 
ру, каб зараз-жа затаптаць таксама 

і праваслаўе, як знак іхнага му- 
жыцкага паходжаньня? 

Усе стануць панамі, усе -- като- 
лікамі, і беларускі народ прападзе 
толькі таму, што калісьці Рым ня 
прызнаў яго за народ? а права- 
слаўе за хрысьціянскую веру??! 

Наш лёг нацыянальны ў руках 
Рыму, а не ў руках народнае ўла- 
ды, улады рабочых і сялян? 

Паны помсьцяць нам са свае 
фэўдальнае магілы? 


Да, скажам, стратэгічнае ролі бе- 
ларускай мовы ў далейшых лёсах 
праваслаўнае царквы тут і цяпер 
мы яшчэ вернемся. Відаць, трэба 
так, калі нават многія вясковыя 
сьвятары, не гаворачье ўжо пра 
епіскапаў, прызнаюць яе ў прыват- 
ным жыцьці, а ў службовым -- 
польскую мову ды сьветапогляд на- 
цыянальны Палякаў. Яны ўжо Па- 
лякі! А іхныя дзеці нават не разу- 
меюць, сям-там яшчэ рускія” (ра- 
сейскія) пропаведзі (зрэшты, час- 
та-густа янь?! перахрышчваюцца ў 
касьцёлах, не прымяраючы, як ко- 
лішнія вуніяцкія парохі-бацюшкі). 
Даруйма прыклады; у кожнага свае 
ячы, і справа зусім ня ў тым, што 
мы маем жаль да тых перахрыстаў. 

Не, няма ані жалю як такога, ані 
пачуцьця крыўды. Зноў-жа кажам: 
іхная справа, справа сумленьня 
кожнага, калі ня хочам прычакаць 
дзікага рэлігійнага фанатызму. 

Прыклад дзяцей ,бацюшкаў” 
(бацечкаў, пабеларуску), якія ро- 
бяцца католікамі, падаем дзеля 
ілюстрацыі ўсё той-жа нашай тэ- 
зы: выхаваньне толькі ў польскай 
культуры, без дадатковага. беларус- 
кага выхаваньня, зўтаматычна вы- 
клікае псыхічную адчужанасьць ад 
царквы, яе “таіо 2гогатіаіеў пуо- 
Зета РоіаКоуі тгизКобсі”. 


Мы-ж сказалі сабе, што пэрспэк- 
тыва. праваслаўнае царквы ў Поль- 
шчы лімітаваная абсягам беларус- 
кае ды ўкраінскае нацыянальных 
меншасьцяў. Толькі невук можа ду- 
маць, што ў праваслаўя ёсьць буду- 
чыня і ў польскай сьвядомасьці. Яе 
ў ёй ніколі ня было, няма і цяпер, 
і ня будзе! Нехта зь недавучаных 
укажа нам на пратэстанцкія касьцё- 
лы, якія ўтрымаліся ды сяк-так іс- 
нуюць на Сьлёнску і недзе ў мазур- 
скіх вакольлях. Дьгк, для яснасьці, 
па-першае, гэта на абшарах былое 
Нямеччыны, у васноўным пратэс- 
танцкае, а па-другое, пратэстантызм 

быў некалі, у часы Рэнэсансу, знач- 
най рэлігіяй сярод Палякаў ды па- 
кінуў трывалы сьлед у польскай 
гісторыі і культуры, чаго аніяк 
нельга сказаць пра праваелаўную 
царкву, заўсёды? сымбаль узьнена- 
віджанай Расеі. Царква і ў цяпе- 
рашняй сытуацыі ў польскай кра- 
іне мае паганую апінію “ако іе, 
Кібта рБазціе уіадгу і іако газКа 
збусжка БегиагапКоўою роріега 14”, бо 
б“ргахозІаупі, фак 2ауз2е”. Права- 
слаўным быць -- гэта быць чужым 
польскаму характару, які ефарма- 
ваўся і вырас у цені Ватыкану. 


Дарэчы тут паслужыцца прос- 
тым рахункам; у кожнага з нас 
ён свой з блізкага асяродзьдзя, а 
менавіта: колькі католікаў мы ве- 
даем такіх, якія перайшлі на пра- 
васлаўе, а колькі мь? ведаем такіх 
праваслаўных, якія сталіся католі- 


камі, га? 


І пытацьне: чаму гэта толькі на- 
шым людзям кожная вера добрая 
ды вартая яе прызнаньня за сваю”? 
Наш інтэрнацыяналізм настолькі 
інфантыльны, дзіцячы, што мы, 
Беларусы, зрабіліся гуртовымі фаб- 
рыкантамі нэафітаў, пярэваратаў, 


18 


найгоршага гатунку людзінаў-фана- 
тыкаў, рэнэгатаў. 


жа: 
ж 


Нас, Беларусаў, нацыянальнь" лёс 
гэта лёс бедных і слабых. Мы ад 
пачаткаў сваіх усё шукаем паратун- 
ку ды апекі ў кагосьці (ня ў пры- 
клад ставячы, бы тыя Палестын- 
цы). Ратуючыся ад мангольскіх 
наезьнікаў у ХШ стагодзьдзі, мы 
кінуліся ў абдымкі літоўскім куні- 
гасам і далі ім Вялікае Княства Лі- 
тоўскае. Калі-ж створаная Іванам 
Грозным страшная Маскоўска-Рус- 
кая дзяржава ўзялася рабаваць ды 
паліць нашы вёскі і гарады, выга- 
няючы ў свой азіяцкі палон цэлыя 
ваколіцы Беларусі, мы пачалі шу- 
каць ратунку сабе ў набліжэньні да, 
Польшчы, аб'яднаўшыся зь ёю Ў 
вадну дзяржаву, Рэчпаспалітую 
Абодвух Народаў ад 1569 тоду, што 
скончылася палянізацыяй эліты 
беларускага народу, усіх тых Чар- 
тарыйскіх, Касьцюшкаў, Радзівілаў, 
Сапегаў, Кішкаў, Сангушкаў, Гля- 
бовічаў, Астрогскіх і г.д., і выг- 
наньнем нашае мовы з афіцыйнага 
жыцьця, у 1696 годзе, а якую яшчэ 

Зыгмант Старь] , любіцельна міла- 
ваў”. Каб не падзел даўняй Поль- 
шчы, які пачаўся ў 1112 годзе, мы, 
як Беларусы, цяпер ужо былі-б ад- 
ным усяго ўспамінам гісторыкам, 
усяроўна што зьнямеччаныя Пру- 
сы, племя тое блізкае сёньняшнім 
Літоўцам. Значыць, пашукалі збаў- 
леньня мы ў Расеі, якой дзьвесьце 
гадоў назад так баяліся за ейную 
дзікасьць, перанятую ад крыважэр- 
ньхх Манголаў. У наш-жа век ды 
чае Беларусь адыграла сумную ро- 
лю смачнага кавалка-як для Расеі, 
так і для Польшчы. 


У Варшаве 1920 году, калі Піл- 
судзкі лез на ўсход, было сказана 
нядвузначна: “Віаіогаў тоўе Буё 
ФуіІко або роізка або гозуўзКа!” 
Мы, Беларусы, ад 1918 году, году 
апавяшчэньня незалежнасьці Бела- 
рускае Народнае Рэспублікі, спра- 
бавалі быць нарэшце сабою -- ні 
польскімі ні расейскімі, але якраз 
сабою, Беларусамі, гаспадарамі свае 
долі, без падтакваньня камуколь- 
век. І нам тое патроху ўдаецца, ня- 
гледзячы на ўсе нягоды ды пра- 
клёны, што шчодра сьшлюцца на 
нашы пакутлівыя галовы. 

Мы мусім быць сабою, бо мы хо- 

чам жыць, і то жыць на свой раху- 
нак, не на чужы рахунак ды лас- 
ку, але, менавіта на свой, сваім 
хочам жыць! 

Ня думаем, каб і гэта было зла- 
чынствам. 


Ня будзем тым няшчасньм ка- 
валкам Афрыкі ў Эўропе. Да Нэг- 
раў місіянэры-ксяндзы прамаўля- 
юць паангельску, папартугальску, 
пафранцуску, пагішпанску і пааф- 
рыканэрску, гэта значыць на мо- 
вах калянізатараў, тых мовах, якіх 
навучана іх бізуном, але і жыць- 
цёвай патрэбай (любяць гэтыя 
слоўцы, т.зв. жыцьцёвую патрэбу, 
нашы мужыкі з тытуламі інжы- 
нераў ды дактароў, бо гэтак лят- 
чэй ім вырачыся сваіх бацькоў, каб 
самым хоць на паноў выйсьці ўрэ- 
шце рэшт!). Да нас-жа, Беларусаў 
З крыві і косьці, ксяндзы і бацечкі 
бессаромна прамаўляюць папольску 
і парасейску, -- як няцяжка зда- 
гадацца -- таксама на мовах каля- 
нізатараў, але нашае зямлі. А дзе-ж 
прапала навука Ісуса Хрыста, які 
сказаў сваім вучням: ідзеце ў землі 
розныя ды навучайце на мовах та- 
машніх, бо-ж усе языкі Госпаду 
мільгммі ёсьць! 

жа 


Няўжо яшчэ няяснае тое, што сы- 
ном і ўнукам апалячаных Белару- 
саў, так званым праваслаўным Па- 
лякам раней ці пазьней усяроўна 
бліжэй зробіцца да касьцёла, чым- 
сьці да царквы (няхай сабе ўжо і 
польскай!). Ім застанецца адна да- 
рога - “дорога ў касьцёл! Бо ў кась- 
цёле яны вылечаць усенькія свае 
камплексы, слабасьці духа, пачу- 
юцца панамі на сто працэнтаў, чыс- 
такроўнымі; ксёндз ачысьціць іх ад 
моху мужыцтва, горшасьці, людзей 
другое катэгорыі, парыяў; ня трэ- 
ба жыць у вечным страху перад 
тым, што дырэктар ці начальнік да- 
чуецца пра тваё праваслаўніцтва і 
зачыніць сьцежку ў кар'еру. А каб 
хто не падумаў, што, напрыклад, 
ува мне застаўся аднак запах пра- 
васлаўя, я пачну кідаць каменьня- 
мі ў царкоўныя дзьверы, пляваць 
на рускі” крыж, дачку Таню пе- 
рахрышчу ў Тэрэсу, сына Сяргея 
ў Сыльвэка, жонку Ніну ў Яніну, 
а сам са Слаўка перараблюся ў 
Чэська. І буду плясьці ўсякую хяр- 
ню пра бацечкаў ды іхных жонак, 
пра эратычныя прыгоды з .кацап- 

камі”, у якіх нібы шырэйшыя зады 
і... тое, ну, упоперак, і ўсе мае 
калегі будуць іржаць ад уцехі, ад 
таго, які я добры і заядлы католік. 
Ксёндз не пахваліць мяне за тое, 
але ксёндз ня дурань, і таму ня 
будзе таксама лаяць мяне за ўсю 
гэту антыправаслаўную схізафрэ- 
нію. А Тэрэса і Сыльвэк вырастуць 
на салідных ідыётаў антымаскоў- 
скіх, і не дадуць спакойна прайсьці 
вуліцу сваім нядаўным адзінаверні- 
кам, абзываючы іх... агентамі 
НКВД! І хрэн ім у вочы! 

І зноў, як той Фэніксе з попелу, 
паўстае беларуская мова, якая ўсё 
адрастае, аб'яднаная быццам авэч- 
камі ды ўсякім быдлам. Бо ў мовы 
гэтай сваё тут і глыбокае карэнь- 
не, і яна ўсё будзе адрастаць, бо гокі 
ўсё кружаць. Можна жывіцца чу- 
жым, -- як тымі амэрыканскімі пач- 
камі -- польскім ці расейскім (але 
бульбы табе з тае Амэрыкі не пач- 
нуць слаць, сваю аднак мусіш мець). 
І мову сваю, непазычаную -- так- 


сама-ж, ці-ж ня так яно? Як тую 
бульбу! 


У тым і цэлая стратэгічнасьць 
беларускае мовы ў нашай права- 
слаўнай царкве ў Беластоцкім Краі. 

Праваслаўю, па ягонай “лабась- 
ці ў нашай дзяржаве, пагражае 
сваеасаблівае зазнайства, падобнае 
да зазнайства нейкага майстра, які 
ведае таямніцу, скажам, рамяства. 
Ён і ніхто болей. А ёсьць гэта су- 
пярэчнасьцю істоты хрысьціянства, 
бо ўся сутнасьць яго ў адкрытасьці 
да іншых, у любові, у тым, каб зра- 
зумець ды ўшанаваць цэлага чала- 
века, такім, якім ён зьяўляецца, з 
усенькімі ягонымі патрэбамі ды жа- 
лямі, турботамі ды ўдачамі, а лік 
тут без канца. Таму грэх вялікі лі- 
чыць, што толькі праваслаўе за- 
праўднае веравызнаньне -- у рэп- 
ліку каталіцкаму, а ўсе іншыя па- 
мыляюцца, і яшчэ нашто нам такія 
праваслаўныя, якія крывяцца на 
гэту нашу веру за ейную касмапа- 
літычнасьць, за тое, што адганяе ад 
сябе і кпіць зь беларускае мовы, ка- 
лі трымацца тэмы нашага выступ- 
леньня. І так далей. Рэлігія-ж, аду- 
маймася, ня існуе ўвогуле, бо-ж яна, 
ну так, для канкрэтных людзей. 


І як абломак пераўтвараецца ў 
сьмешна агрэсыўнага асобеня, яко- 
га ніхто ўсур'ёз не баіцца, так і 
праваслаўныя тэалёгі нашы займа- 
юцца расьсяваньнем небясьпечнае 

нам ілюзіі, менавіта наконт пэр- 
спэктыўнасьці праваслаўю ў Поль- 
шчы, ад якой можа і здавацца, што 
ўсякая там беларуская ці-бо ўкра- 
інская мова адно кампрамітуе гэту 
рэлігію як няпольскую (у вачох 
Палякаў, вядома). Яны, тыя тэалё- 
гі, апіраюцца на гістарычную праў- 
ду аб тым, што першымі хрысьція- 
намі-Палякамі (былі якраз не като- 
лікі але праваслаўныя, і што 
больш-менш на сто гадоў раней ад 
каталіцтва Польшча будавала ў ся- 
бе цэрквы, ад Карпатаў па Гнезна 
і Познань. Так яно сапраўды і бы- 
ло, у чым не пярэчаць нават фана- 
тычныя польскія навукоўцы; ката- 
ліцкая вера прыйшла ў Польскае 
Каралеўства ад Чэхаў і доўга зма- 
галася тут з праваслаўнаю. І пера- 
магла, бо не магла не перамагчы, 
калі за ёю стаяла ўся сіла і моц 
тагачаснае польскае дзяржавы. Та- 
кім чынам, славутыя апосталы сла- 
вянскія Кірыл і “Мяфодзі пакінулі 
свой археалягічны сьлед у сэлішчах 
над Віслаю і Вартай. Але гэта зусім 
ня значыць, што Палякам раптам, 
от так сабе, для сумленьня спакою, 
захочацца цяпер вярнуцца ў веру 
сваіх даўных прашчураў, і замест 
ксяндзу біць паклоны, пачнуць ма- 

ліцца перад бацечкамі нашымі. О 
не! 

Але сьвядомасьць пяршынства 
праваслаўя на польскіх землях зна- 
каміта паляпшае настроі ў тых пра- 
васлаўных Палякаў, пра якіх мы 
тут ужо сказалі сваё слова. Яны, ба- 
чыце, перастаюць, дзякуючы таму, 
чуцца горшымі, а нават робяцца 
яны як-бы лепшымі, і гэта -- ка- 
пітальны спосаб на тое, каб тыя два 
працэнты Беларусаў з Украінцамі 
ў цэлым народзе ПНР пераўтва- 
рыць у Палякаў. А далей могуць 
сабе яны праз пару пакаленьняў 
пабыць тымі праваслаўнымі, бо і 
так яны нікуды не падзенуцца, бы 
тыя, некалі праваслаўныя, Сапегі, 
дзеля прыкладу тут, якія перш пі- 
саць і гаварыць папольску заеліся, 
а потым па касьцёлах пажаніліся 
ды паўміралі. 


Безь беларускай мовы, мовы ту- 
быльцаў, лёс праваслаўнае царквы 
ў Беластоцкім Краі перастане ка- 
гокольвек неспакоіць у пакаленьні 
нашых праўнукаў, якія праўда, 
яшчэ народзяцца, але іхнымі баць- 
камі будуць нашы, апалячаныя да 
шпіку касьцей, унукі, да якіх мы 
ўжо не дапускаем і паху рускага”! 

Унукі гэтыя на дзядоў сваіх вяско- 
вых глядзяць як на чужаземцаў 
якіх або Нэграў чорных, што бал- 
бочуць незразумелыя ды экзатыч- 
ныя, бы зь якой Афрыкі, словы ад 
бацькоў сваіх у Беластоку нячува- 
ныя. Або і забароненыя... тайка- 
оўсет! 
жж 
ж 

Кажуць таксама: беларуская мо- 
ва не дарасла да таго, каб пера- 
класьці ў яе Сьвятое Пісаньне ды 
ўсё іншае, патрэбнае духоўным асо- 
бам дзеля багаслужбы. А гэта вя- 
лікая няпраўда! Яшчэ ў 1722 годзе 
друкарня Супраскага манастыра 
апублікавала адпаведныя беларус- 
кія пераклады, праўда, пастарабе- 
ларуску. А ёсьцььжа Беларуская 
Аўтакефальная Праваслаўная Цар- 
ква на Чужыне, беларускія пера- 
клады ўсіх патрэбных дзеля бага- 
службы кніжак, запісана традыцыя 
нашага маленьня. Трэба толькі ха- 
цець вярнуцца да свайго, забясьпе- 
чыць такім чынам будучыню пра- 
васлаўю тут і каб не дапусьціць да 
тае смутнае сытуацыі, калі яно 
зробіцца памалу верай варожай на- 
шаму нацыянальнаму быту і таму 
зусім без значэньня, бо польскай. 

А мы ўжо гаварылі, што -- стаў- 
шыся Палякам, трэба-ж пераняць 
і ўсе тыя польскія амбіцыі. А ам- 
біцыі польскія найлепей рэалізуе і 
будзе рэалізваць каталіцкі касьцёл, 
ксёндз, а не бацечка зь вечным 
кляймом  “газКобсі” і “піероізКіеро 
росроагепіа сросіах РоіІаКіет оп 12 
іеві”. Праваслаўны Паляк раней ці 
пазьней будзе яшчэ большым Па- 
лякам, і ён адчуе, што ягоны поль- 
скі дух ня мае поўнай рэалізацыі 
ў царкве, кепска ў ёй чуецца, а 
лепш у касьцёле. Ідэя аб'яднаньня 
каталіцтва з праваслаўем  зьлікві- 
дуе і гэтую праблему: “Ро со ёеп 
родзіа! па ёаКісЬ і фаКіср -- узгузеу 
іезбебту еВггеёсіапаті-Ро!ІаКапі”. Ка- 
нец, кропка. Ня будзе пра што да- 
лей гаварыць. 

Вернемся на хвілю ў рэаліі пе- 
радваеннай Польшчы, якая, як ве- 
даем, ня была ні рэвалюцыйнай, 
ні тым болей камуністычнай. Чаго 
дабіваліся тады пілсудчыкі і іншыя 
будаўнікі Польшчы, кеглі думалі 
яны пра нас, Беларусаў? Хацелі 
яны, каб праваслаўная царква зра- 
білася польскай, каб маліліся ў ёй 
адно папольску, і так далей. Трэба 
быць надта наіўным, каб думаць, 
што Пілеудзкаму ці Рыдз-Сьмігла- 

му залежала гэтым самым на сіле 
ды моцы Сьвятой і Апостальскай. 
Якраз наадварот -- на яе аелаб- 
леньні тым самым і, з дапамогаю 
польскае культуры (ватыканскай- 
жа!), поўным зьнішчэньні. 


Польскія тадышнія ўлады най- 
больш ламалі сабе галовы над ву- 
ніяцтвам у Галіцыі, бо сталася яно 
абаронцам украінскага народу там, 
і таму ніяк не ўдавалася польскаму 
нацыяналізму хоць-бы трохі пасла- 
біць тую веру! Сёньня-ж бачым па- 
добнае з каталіцтвам у Польшчы, 
якое ня мела-б нават дзясятай долі 
свае сілы, калі-б ня вырасла яно на 
вялікага абаронцу нацыянальных 
інтарэсаў польскага народу. Гэта ў 
нічым не парэчыць хрысьціянскай 
істоце. Апосталы Кірыла і Мяфодзі, 
самі будучы Грэкамі, наўчыліся-ж 
мовы славянскай і навучалі людзей 
славянскіх, чаго не зрабілі тадыш- 
нія лаціньнікі, якія вельмі позна 
пакаяліся ў тым ды прызналі сваю 
памылку, свой грэх. (У часы Кі- 
рылы і Мяфодзія Славяне яшчэ не 
падзяляліся на Сэрбаў, Расейцаў, 
Рускіх, Палякаў, і т. д.. Мелі адну 
мову, пра што гавару для яснасьці, 
каб адразу не дапусьціць да непа- 

разуменьняў ды дурных дыскусіяў, 
у рэзультаце невуцтва). 

Ня кожнаму будзе прыемна чы- 
таць гэта, але, урэшце, трэба-ж ска- 
заць трохі тае праўды ў вочы! 

Я 


І на заканчэньне -- прачытаўшы 
ўсё тое, тут напісанае, робіцца неяк 
дзіка на душы. Думаеш сабе: А 
Божа-ж, ты мой Божа! У наш век, 
у нашу эпоху, трэба яшчэ дабівац- 
ца шанаваньня чалавека і ягонае 
мовы з боку не якогасьці паўцём- 
нага бюракрата, але нашых, кроў- 
ных нам, сьвятароў!? Дзе-ж гэта 
мы жывём, і якім правам мы маем 
адвагу і бясстыднасьць хваліцца, 
што людзі мы культурныя, цывілі- 
заваныя?! Мы-ж усё яшчэ ў сярэд- 
ніх вякох гразьнем, хоць у нашых 
кватэрах стаяць тэлевізары і ля- 
доўнікі, а пад вокнамі самаходы до- 
брых марак фабрычных, а і на- 
кормленыя мы, і даўно ня ведаем 
голаду ды холаду нашых дзядоў, 
якія хадзілі на паншчыну ў маёнт- 
кі, і жэнімся мы зь дзяўчатамі, якіх 
ня трэба перад шлюбам весьці на- 
нач, у пасьцель разбэшчанаму па- 
ну, паводля права першаночы (ргі- 
та посііз). 

Мы цяперашнія людзі, але толькі 
з выгляду, мы лічым сябе Эўро- 
паю, але гэта далёка няпраўда. 

У нас фэўдальная псыхіка. 

Мы яшчэ ня ведаем, што такое 
чалавек, бо мы ўсё яшчэ хочам па- 
нам быць, панства нам сьніцца. Хо- 
чам быць лепшымі, але каб ня ўсе 
-- як можна быць лепшым, калі 
няма горшых? Ролю тых горшых 
мы пакідаем бацьком і дзядом на- 
шым, якімі, папраўдзе, пагарджаем 
за іхную мову, няпанскую перад 
усім! 

Мы і царкву хочам зрабіць пан- 
скаю, але не таму, каб ратаваць яе. 
Вельмі нам прыкра, што мы яшчэ 
праваслаўнымі і нам не хапае сьвін- 
ства, каб плюнуць на рускі” крыж 
і пайсьці да паноў. Але мы тое зро- 
бім памалу, далікатней, -- стаўшы 
напачатак Палякамі. А потым ужо 
ўсё адбудзецца бэспраблемна ... 

Сказана тут нямала страшнага і 
вульгарнага. Але праўдзіва. "Так 
многія з нас думаюць, менавіта так, 
хоць ня пішацца так, ня толькі та- 
му, што цэнзура забараніла-б, але 
таксама і таму, што было-б, звы- 
чайна, брыдка нам гэтак публічна 
-- як брыдка выйсьці голым на 

вуліцу, хоць усе добра ведаюць, што 
ёсьць у мужчыны, а што ў жонкі. 
Ну, даволі гэтага псыхааналізу. 
жж 
ж 


Ня прызнае нас Беларусамі ка- 
таліцкі касьцёл, а нават і ненаві- 
дзіць за тое, што аднак хочам быць 
сабою! З гэтым мы ўжо, як быц- 
цам, пагадзіліся, бо каталіцтва, фа- 
ктычна, прыйшло да нас, у нашу 
існасьць, разам з чужацтвам, з Па- 
лякамі. Але-ж не прызнае Белару- 
саў і праваслаўная царква. Як 
ксяндзы, так і бацечкі нашы, -- 
забыліся цалкам на запаветы апо- 
сталаў Славяншчыны, сьвятых Кі- 
рылу і Мяфодзія, каб ушаноўваць 
народы- языцы”. Адны заеліся ра- 
біць нас менавіта Палякамі, другія 
2 Расейцамі. Значыць: калі ты ка- 
толік, дык абавязкова маліся Богу 
ў ролі Паляка, ну а праваслаўны -- 
гэта Расеяц. Хутка век будзе ад 
часу як палітычны сьвет урэшце 
прыняў наша нацыянальнае існа- 
ваньне: рэлігійны-ж -- заядла 
яшчэ не!!! Ватыкан дазваляе на 
беларускія малітвы толькі вуніятам 
(няцяжка здагадацца, чаму). Пра- 
васлаўныя мясцовыя мітраполіі -- 
па царскай традыцыі? -- наагул 

ня хочуць бачыць беларускага на- 
роду. Вось адзін з абсурдаў цяпе- 
рашняе эпохі! 

Дзе-ж падзелася, так патрэбная 
нам, хрысьціянская міласэрнасьць 
ды спагада лёсу беларускага духу, 
усім, хто пакутуе ад прыйшлай дз- 
мінацыі?! Палітыканства закрала- 
ся ў касьцёлы і цэрквы, у гэтыя 
Дамы Божыя, ператвараючы іх у 
экспазытуры антыбеларускіх па- 
тэнцыяў (пад пакрывам нібы апа- 
літычнасьці). Помач дзеля здуша- 
най беларускай культуры лічыцца 
2. лезьці ў палітыку... А ці-ж ня 
большай тут той палітыкай -- 
спрыяньне зьністажэньню  бела- 
рушчыны? Глядзець во халодным 
вокам на тое, як гіне, памірае (!) 
нацыя Беларусаў, пабарбарску шма- 
таная нацыяналістычным чалаве- 
каненавісьніцтвам! І каму Госпад 
Бог прабачыць тую бессардэч- 
насьць, абыякавасьць да таптанае 
гісторыяй ды злымі людзьмі інша- 
роднымі малога і неўсямоцнага, як 
Палякі ці Расейцы, бгларускага 
народу?! 


Кастрычнік 1981 году. 

